
स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत . 

भाग १ ( असा .) ( ना . वि . पु .) म . शा . रा ., अ. क्र . ७४ . 


जिल्हाधिकारी , यांजकडून 


वाचा : ( १ ) सामान्य प्रशासन विभाग , शासन निर्णय क्र.विकाअ १११५-प्र . क्र . ८८-५ , दिनांक ३१ डिसेंबर , २०१५. 


( २ ) मा . अवर सचिव , सामान्य प्रशासन विभाग मंत्रालय , मुंबई यांचे आदेश क्रमांक विकाअ १११८-३६७-प्र.क्र . २२३-५, 
दिनांक १९ ऑगस्ट , २०१ ९ . 

नियुक्ती आदेश 


क्रमांक एमएजी- कार्या-८ - टे- ३- सांले - ७५४-२०१९. 

उपरोक्त शासन निर्णयाद्वारे प्रदान करण्यांत आलेल्या अधिकाराचा वापर करून मी , डॉ . कुणाल खेमनार, जिल्हाधिकारी चंद्रपूर , खालील 
अनुसूचीमध्ये विनिर्दिष्ट केलेल्या एकूण १२ व्यक्तींना विशेष कार्यकारी अधिकारी म्हणून नियुक्त करीत आहे. 

सदर नियुक्ती हा आदेश निर्गमित केल्याच्या तारखेपासून ५ वर्षांकरिता अथवा पुढील आदेश होईपर्यंत अस्तित्वात राहील तसेच राज्य शासनास 
विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतेही कारणे न देता संपुष्टात आणण्याचा अधिकार राहील . 
ही मुदत संपताच किंवा त्यापुर्वी संपुष्टात आणण्यात आल्यास , विशेष कार्यकारी अधिकारी पदासाठी प्राप्त झालेले सर्व साहित्य संबंधित पोलीस ठाणे/ 
तहसिल कार्यालय किंवा जिल्हाधिकारी यांचेकार्यालयाकडे तात्काळ परत करण्याची सर्वस्वी प्राथमिक जबाबदारी नियुक्त केलेल्या विशेष कार्यकारी 
अधिका-यांची राहील . 


( १) विशेष कार्यकारी अधिकारी पुढे उल्लेख केलेली कर्तव्य पार पाडण्यास सक्षम राहतील . 

साक्षांकनाचे काम : साक्षांकनासाठी , पडताळणीसाठी किंवा यथास्थिती अधिप्रमाणनासाठी त्यांच्यापुढे आणलेल्या मूळ दस्तऐवजांचे 
साक्षांकन , पडताळणी किंवा अधिप्रमाणन मूळ कागदपत्रे पाहुनच छायांकित प्रतीवर रबरी शिक्यांची मोहोर उमटवून दिनांकासह स्वाक्षरी करणे व 
स्वाक्षरी खाली स्वतःचे नावही लिहून साक्षांकन करावे तसेच मूळ कागदपत्रांपेक्षा वेगळी माहिती असलेल्या कागदपत्रावर जर साक्षांकन केल्यास , 
साक्षांकन करणारी व्यक्ती जबाबदार राहील व अशी घटना उघडकीस आल्यास , त्या व्यक्तीची नियुक्ती रद्द करण्यात येईल व तो/ ती विशेष 
कार्यकारी अधिकारी म्हणुन नियुक्तीस अपात्र ठरेल . 
उत्पन्न प्रमाणपत्र देण्याचे अधिकार विशेष कार्यकारी अधिका- यांना नसतील . 

ओळखपरेड तसेच मृत्युपूर्व जबानी यासाठी विशेष कार्यकारी अधिका-यांनी उपस्थित राहु नये. 
ना .- एक -१ (१६६ ९ ). 

( १ ) 


२ 


महाराष्ट्र शासन राजपत्र असाधारण भाग एक नागपूर विभागीय पुरवणी , सप्टेंबर २५ , २०१९ / आश्विन ३ , 


शके १ ९ ४१ 


( २) नियुक्त करण्यांत आलेल्या विशेष कार्यकारी अधिका- यांना मोहोर उमटविण्यासाठी शिक्का नजिकच्या पोलीस स्टेशनकडून उपलब्ध 
करून देण्यात येईल . तसेच , साक्षांकित केलेल्या व्यक्तींची माहिती एका नोंदवहीत न चुकता नमुद करावी . ज्यावेळेस या नोंदवहीची 
अवलोकनासाठी मागणी पोलीस आयुक्त /जिल्हा पोलीस अधीक्षक यांचेकडून 

केली जाईल त्यावेळी ती तात्काळ उपलब्ध करून देण्यात यावी . 


( ३) उक्त शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या “मानसेवी ” असून त्यांना सोपविण्यात आलेल्या वरील 
कामाबाबत कोणतेही मानधन , वेतन किंवा भत्ता अनुज्ञेय राहणार नाही. 


( ४) प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी 
अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणा- या व्यक्तीने मागणी केल्यास ते त्या 
व्यक्तीस दाखवावे. 


( ५ ) खालील दर्शविलेल्या अनुसूचीप्रमाणे चंद्रपूर जिल्ह्यातील तालुकानिहाय एकूण १२ व्यक्तींची विशेष कार्यकारी अधिकारी म्हणून नियुक्ती 
करण्यात येत आहे. 

